


I President  
**Dieter F. Uchtdorf**

Bin L'agruw e Counselor u lane  
Bin Somm'on e Presidency



# General Conference— Gathi ba Tawa'ath ni Gubin Ngiyal'

**B**a chongin nib mangil ko fare Galasia e be non ngak bee' nima paer u to'ban ni gathi bee' ko biro dad e mich. Napan nikan noeg mornga'agen e biney ko general conference, me ga'ar facha' nima paer u churen, mongfan ni gabe yoeg ni bay e pi profet nge pi apostle rom? Ma l'agruw yay u lan reb e duw u lane conference u ga'mun yang u fayleng ma yad be dag e thin ku Got?"

Fulweg fare memba ni ga'ar, "Ri arogon."

Me paer facha' nibe lem nag. Ran ga'ar e rib ba'adag me fith ni ga'ar, "Mang e yad be yoeg u lane bin tomur e general conference?"

Ngiyal' ney ke yaen e falflan' ko fare memba nib mangil ko fare Galasia ni nge weliy morna'agen fare gospel me yib e tamra'. Be guy rogon, ma dar yog ni nge lem nag boech ban'en ko fapi numon.

Ke guy fare fagar e biney e oloboch me ga'ar, "Gabe yoeg ngog ni ma non Got ko pumo'on u lan e rran rodad ma dakum nang ko mang e ke yoeg?"

Fare walag e ke sobut'nag ko ren'ey. Ke tay u wan' ni ra gay rogon ni nge tafney ko pi thin nike yoeg e pigirdi'en Somoel u lane general conference.

Gadad gubin ma gadad manang rogon nib momaw'

ni ngan tafney ko gubin e mulwol u lane general conference, ma gu manang ni dani tu'uf ni ngad tamra' gad fa'anra daki nanged ni gubin. Machane, ra reb e general conference ma bay bogi mulwol riy ni kan pi' nib tawa'ath ma tawa'ath u tharmiy e ribe weliy e magawon u lane yafas rodad.

Fal'eg rogoy ko general conference, soen ngug goeg dalip ban'en ni rayog ni nge ayuweg dad ni ngeyog ngodad nib fal' rogon, tayfan riy, man rrin' e pi thin ni be yoeg e pigirdi'en Somoel.

**1. Pi memba ko Galasia e ba ga' ko thogthog ni yib rok Got rok napan ni yad ra motoyil ngay man fil e pi thin nikan noeg ko general conference nib mangil.**

Napan ni gara fal'eg rogom ko general conference, ma gube yoeg ngom ni ngam lem nag e pi duwer nib tu'uf ni ngam fulweg. Boed ni, gara adag ni ngam nang e kanawo' nge gagiyege nibe pi' Somoel ko pi magawon ni gabe yan u riy.

Pi meybil rom e ra buch ko pi numon fa bugithin. Boech ngiyal' e pin'en nibe fulweg e ra yib ko yug-bugithin ni danum nang, bochi thin, fa tang. Ra sug e gumircha' ko falfalen' ni fan ko pi tawa'ath ko yafas

nge gelngin ni ga ba adag ni ngam rung'ag fa mu lek e pi thin nibe ayuw ni ngan fal'eg rogon e kanawo' ko thothog ni yib rog Got rom.

## 2. Dam luf reb riy ko fare mulwol ra ra magagiya lungan.

Gubin ngiyal' ma fapi profet e yad ma sensey u fithik n'en nibe buch; ba motochiyal ni yibe fil. Gara rung'ag e n'en nibe buch u lan buguthin nge pi doctrine u lane general donference. Soen nggog ngom: biney e gathi ban'en ni kan susun nag fa i go baen. Ka gadad be ulul ni ngad rung'aged e pi mulwol ko pi magawon ya Somoel e be fil ma ba yoeg ko tafney rodad nge gumircha'dad e pi n'en nib ga'fan ko n'en nib mangil ni ngarin nang fan man rrin' um'on ni ngad dared ko boech ban'en. Bee' nib lllowan' nima toey ban'en e tay e def somm'on um'on ninge tay e rungrung nge chig.

## 3. Pi thin e kan weliy ko general conference e thingari dag e kanawo' ngodad napan e pul ni bay yib nga m'on.

Fa'anra gadad ra motoyil man lek e n'en nibe yoeg fare Kan Thothup, yaed ra murwel ni boed Liahona, me gagiyege nag gaed u fithik ban'en ni dan nanged, binaew nge birey ni bay nga m'on (muguy ko 1 Nephi 16).

Napan ni tabab e fayleng, me sunmeg Got e pi profet nima yoeg e n'en ni be yib u tharmiy ni ra buch ko gidii'. Mil fan ngodad ni ngad motoyil gad ma gadad rrin' e pi mulwol ni be pi' Somoel ngodad.

Chitamangdad u Tharmiy ni rib runguy ma ba mangil e dani n'ag ma dabi n'ag pifaak. Daba', boed e ngiyal' ni kakrom, e ke pi' e pi apostle nge pi profet. Be ulul nibe dag e thin Rok ngorad.

Ban'en ni rib mangil ni ngan runga'ag e pi mulwol ku Got rodad napan e general conference! Ngad fal'eg rogon dad ko biney e tawa'ath ni rib mangil ko gagyeg nib thothup nibe pi' e pigirdi'en.

Biney e gathi ba tawa'ath ni gubin ngiyal'.

---

### TIN NI YIBE FIL KO BINEY E MULWOL

- Bi'eg fare article u ta'abang. Ayuweg e tabinaew ni ngan weliy e pin'en ni ngan motoyil ngay napan e general conference.

- Ngan ayuweg e bitir ni ngar rrin'ed e n'en ni ke yoeg President Uchtdorf, mu dag ngorad e chart ko General Authority (kan pir'eg u lane thin ko conference ko fare *Liahona*). N'anggin rad ngar nanged ni fare Bin Somm'on e Presidency nge Ulung ko fare Ragag nge L'agruw i Apostle e ra non u lane general conference. Ayuweg e bitir ni ngan motoyil ko conference man yoeloe y'a'an ni nge ayuweg rad ni nge pugran nag rad ko n'en ni kar filed. Galabthir e rayog ni ngar guyed ko conferencegames.lds.org ni fan ko pi gosgos ko conference ni fan ko bitir.

## FAL' YANGAREN

### Mangil, mangil Boch'uw, Rib Mangil

Rok Mary-Celeste Lewis

U lane sabathin rok ko October 2007 ko general conference, Elder Dallin H. Oaks ko fare Ulung ko Ragag nge L'agruw i Apostle e ke weliy mornga'agen e pi gosgos nib "mangil, mangil boch'uw, nge rib mangil." Napan ni taw ko bang ni mornga'agen e "Kay gun alamrin ko bitir," me kikireb rogog u lane chiya' rog.

Ku nang ni kay gi yo'or ni ku rrin'. Guba u lane pi gosgos u skul, gube cheg nigege u lane pi class u sikul, mug un nga fithik boech e gosgos. Danug yul'yul' i un ko gosgos ko Bpin ni Rugod, ma pi Madnom rog e rib sug ko magawon ni gube gay rogon ni nggu mu' nag e homework rog. Fil e musik nge newspaper ko skul e ke yaen e chugum rorad nga biyang ni fan ko gosgos ma ke mang e murwel.

Numon ku Elder Oaks e ke n'anggin kug sap ko schedule rog nib fal' rogon. Pi gosgos rog e ba mangil, machane kaygi yo'or. Ngug fek e tin ni rib mangil u fithik. Napan ni gube gay rogon ni ngguy ko bin ngan e pi gosgos ni nggu siyeg, me yib ko tafney rog ni fare gospel ku Yesus Kristus e bin tha'abi ga'fan ni rayog ngak bee'. Ku tay e meybil nge chep nib thothup ni ngan fil ko somm'on ko list rog, rofen nem, me yan e yafas rog nib mangil rogon.

Ke fil Elder Oaks ngog ni napan ni gadad ra rrin' e n'en ni ba'adag Somoel ni ngad rin'ned ko *somm'on*, ma gubin ban'en ma ra fal' rogon. Fa'anra gu fil e chep nib thothup rog um'on ni nggu fafal fa um'on ni nggu

fal'eg e skul rog, ma gubin ban'en nib ga'fan ma ra m'ay. Napan ni ra gu tay e yafas rog ngak Somoel, ko bin ni ngan tay ni tomur ko tafney ma yafas rog e ra yo'or e gapas nge mangil riy.

Chiney e rug ma sag'al ni ngug motoyil ko n'en ni yima yoeg ko general conference!

## BITIR

### Rayog ni ngug Pir'eg e Fulweg Rog ko General Conference

**K**e fil President Uchtdorf ni fa'anra gara lem nag boech e pi duwer u m'on ko general conference, ma rayog ni nge non Somoel ngom u fithik e pi profet Rok nge pi apostle napan e conference.

1. Tabinaew fa class e, napan ni ran weliy e n'en nib tu'uf ngom ni ngam fil, demtrug ko igo' gur fa ta'-bang. (Boed ni: Urogon ni ngug gel nag e mich rog? Urogon ngug ayuweg neg ko magawon u sikul?) Dakean bochyang e babyor fa lane journal rom, mag yoeloey e pi duwer rom ngay.
2. Lane pi wik nibe yib ko conference, ma rayog ni ngam lem nag fa mu meybil ni mornga'agen e pi duwer ney.
3. Motoyil nib fal rogon napan e conference (ra mangil ni ngam yoeloey e n'en nibe buch). Aram mag yoeloey rogon nike fulweg Somoel pi duwer rom— u fithik fapi toygang' ko Galasia—.
4. Dakean reb bochyang e babyor, ma rayog ni ngam yoeloey ya'am ni gabe rrin' e n'en ni kam fil.



Mich • Tabinaw • Ayuw

# Gel nag e pi Tabinaew ni nge Ga' e Thothup

*Mu fil e re n'ey, ma rogon nib mangil, mag weliy ko boech e walagey nib bpin ni gabe guy.  
Mu murwel ko pi duwer ni nge ayuweg nem ni nge gel nag e pi walagem nib bpin man fal'eg  
fare Ulung ko bpin ko Galasia e bang ko yafas rom nib mangil.*

**K**e yoeg Julie B. Beck, general president ko Ulung ko Bpin ko Galasia, ni ga'ar: "Bay rog nike ga' ba mich ko n'en nib mangil ko bpin ni fak Got. . . . Ku thamiy ni dariy reb ban'en ni rib mangil nib tu'uf ni fan ko mich ni ngan ga' nag nge n'en nib mangil rom. Dariy ban'en nib mangil nib tu'uf ni fan ko pi tabianew nge tafney nib gel."

Pi walag nib bpin e rayog ni ngan ayuw ni nga fal'eg e tabinaew nib gel nge tafney napan ni yad ra rrin e pi thogthog ni yib rok Got rom. "N'en nib mangil ni, ngeyog, man rrin' e thogthog ni yib rok Got rom e ta'ab ban'en ni tha'abi ga'fan ni rayog nib tu'uf u lane biney e yafas," be ulul Sister Beck. "N'en nibe buch ko Kan Thothup rok Somoel e be tabab ko gelngin ni ga ba adag ko re Kan Thothup nem nge yul'yul' e bay riy. Cha'riy e pi motochiyal, kalngan', man sul u dakean e pi m'ag ni kan fal'eg ko tawfe e ra fekey ko fare tawa'ath ni gubin ngiyal' ma bay fare Kan Thothup rok Somoel rodad. Fal'eg man cha'riy e pi m'ag ko temple e kura yog e gelngiy nib thothup nge gelngiy u lane e yafas ko bpin. Bo'or e pi fulweg ko pi duwer ni rib momaw' e ran pir'eg ni ngan bi'eg e

pi chep nib thothup ya pi chep nib thothup e ayuw ko thogthog ni yib rok Got. . . . Meybil ni gubin e rran e ba ga'fan ni ba' fare Kan Thothup rok Somoel rodad."<sup>1</sup>

Kagadad be gel nag e gidii' u lane tabinaew rodad nib thothup napan ni gadad ra ayuweg rad ni ngar nang faned e tunom nib manemus rok e Chitamangdad u Tharmiy. "Mang e rayog ni ngad rin'ed ni ngad fal'eged rogon pifaak dad ni fan ko murwel rorad nib manemus?" be fith Elder M. Russell Ballard ko fare Ulung ko fare Ragag nge L'agruw i Apostle. "Sana fulweg riy ni rib mangil e: Fil ngorad rogon ni ngan paer u fithik fapi n'en nib ga' fan ko fare gospel." Biney e n'en ni kan fil e ke yib ko meybil rodad ni gubin ngiyal', chep nib thothup ni ngan fil, nge abich ko tabinaew ni balayal' ni ta'aborogon ko fan e gak ko tabinaw ni balayal' nge mu'un nga Galasia. Ke weliy Elder Ballard ni ga'ar: "Ra reb e raan ma gadad be fal'eg rogdad, chiney, ni fan ko yafos ni manechubog. Fa'anra dani fal' rogdad ni fan ko yafos ni manechubog, ma gadad be fal'eg rogdad ko ban'en nib boch'uw, sana ban'en ni rib pag e boch'uw."<sup>2</sup>

## ***Ko pi Babyor nib Thothup.***

Proverbs 22:6; 1 John 3:22;  
Doctrine and Covenants 11:13–14;  
19:38; 68:25

## ***Kakrom Rodad***

Ke fil Joseph Smith ko pi walag nib bpin u lane mo'olung ko Ulung ko Bpin ko Galasia ko April 1842 ni bay e ba murwel rorad ni rib kirban' ni ngar gayed e birorad e tamilangeg rogon min thap. Ke ga'ar, "Napan ni m'ay e n'en ni ku gog (rog), ma gur e ke mil fan e tirom e denen ngom; rib mangil ni ngarim man um'on ko Chitmandad u tharmiy ni ngam ayuweg nem; gadad gubin ma gadad mil fan ku Got ko n'en ni gadad be fal'eg rogon e magal nge ganop ni nge e Somoel rodad ngodad ngeyog ni ngad ayuweged gadad."<sup>3</sup> Ke fil ngorad ni ngar manged e gidii' nib mangil, ngan mang e gidii' nib yul'yul', man fal'eg rogoy ko pi gam'ing u temple nge pi m'ag.

## **NOTES**

1. Julie B. Beck, "And upon the Handmaids in Those Days Will I Pour Out My Spirit," *Liahona*, May 2010, 10, 11.
2. M. Russell Ballard, "Spiritual Development," *Ensign*, Nov. 1978, 65, 66.
3. *Teachings of Presidents of the Church: Joseph Smith* (2007), 355.

***Mange Rayog Nngu Rin?***

**1.** Urogon ni rayog ni ngug ayuweg e walageg ni nge thothup rok nib gel?

**2.** Urogon ni rayog ni ngug fal'eg e tirog ni ngug poey mug lek fare Kan ni Thothup?

Ra tin ni ga ba adag ni ngam nang,  
man ko [www.reliefsociety.lds.org](http://www.reliefsociety.lds.org).